

કુર્આન અવતરિત કરવાનો ઉદ્દેશ્ય

એક સાચા ઈશ્વરમાં માનવું

“તમારો પૂજ્ય (પ્રભુ) એક જ પૂજ્ય (પ્રભુ) છે, તે પરમ કૃપાળુ અને અત્યંત દયાળુ સિવાય કોઈ પૂજ્ય (પ્રભુ) નથી.” (કુર્આન, ૨:૧૬૩)

કુર્આનમાં ઠેર-ઠેર દર્શાવેલ જે મહત્ત્વનો વિષય છે, એક જ સાચા ઈશ્વરની આસ્થા. ઈશ્વર આપણને કહે છે કે તેનો કોઈ ભાગીદાર નથી, કોઈ પુત્ર નથી, તેના સમાન કે સમકક્ષ કોઈ નથી, અને તેથી તે એકના સિવાય કોઈને પણ પોતાની પૂજા-અર્ચના કે ઉપાસના કરાવવાનો અધિકાર નથી. ઈશ્વરની સાથે કોઈપણ વસ્તુની પણ તુલના કરી શકાય નહીં અને કોઈ તેનાં સર્જનોમાંથી તેના જેવું છે. કુર્આન માનવીય ગુણો અને મર્યાદાઓને ઈશ્વર સાથે જોડવાની પણ મનાઈ કરે છે.

તમામ જૂઠા ઈશ્વરોનો ઈન્કાર

“અલ્લાહ (ઈશ્વર)ની બંદગી કરો અને તેના સાથે કોઈને ભાગીદાર ન બનાવો.” (કુર્આન, ૪:૩૬)

જ્યારે કે એક માત્ર ઈશ્વર જ પૂજા-અર્ચના અને બંદગીને લાયક છે, તો પછી તમામ ખોટા અને મિથ્યા દેવતાઓ અને ઈશ્વરોનો ઈન્કાર કરી દેવો જોઈએ. કુર્આન ઈશ્વર સિવાય કોઈપણ વ્યક્તિ કે વસ્તુમાં ઈશ્વરીય ગુણો અને વિશેષતાઓ હોવાનું પણ ખંડન કરે છે.

ભૂતકાળના બનાવોનું વર્ણન

કુર્આનમાં આદમ(Adam), નૂહ (Noah), ઈબ્રાહીમ (Abraham), ઈસા (Jesus) અને મુસા (Moses) જેવા અગાઉના ઈશદૂતોના સાચા બનાવો સહિત ઘણાં ઉપયોગી અહેવાલો આપવામાં આવ્યા છે. આ બધા બનાવો વિશે ઈશ્વર ફરમાવે છે : “નિશ્ચિત રૂપે તેમની કથાઓમાં બુદ્ધિ અને સમજ રાખનારાઓ માટે એક શિક્ષાપ્રદ સામગ્રી છે...” (કુર્આન, ૧૨:૧૧૧)

ન્યાયના દિવસનું સ્મરણ :

આ ઉમદા ગ્રંથ આપણને યાદ દેવડાવે છે કે દરેક વ્યક્તિએ મૃત્યુનો સ્વાદ ચાખવાનો છે અને પોતાનાં કર્મો માટે તે જવાબદાર છે, અને કહે છે, “અમે ન્યાયના દિવસે (કર્મોનું) સાચેસાચું વજન કરનારાં ત્રાજવા મૂકી દઈશું, જેથી કોઈ વ્યક્તિ ઉપર અણુ બરાબર પણ અન્યાય નહીં થાય. જે કોઈનું રાઈના દાણા બરાબર પણ કંઈ કર્યું-કરાવ્યું હશે તેને અમે સામે લઈ આવીશું અને હિસાબ કરવા માટે અમે પર્યાપ્ત છીએ.” (કુર્આન, ૨૧:૪૭)

જીવન-માર્ગના ઉદ્દેશ્યની પૂર્તિ

સૌથી મહત્ત્વની વાત, જે કુર્આન શિખવે છે, તે એ છે કે જીવનનો હેતુ એક ઈશ્વરની ઉપાસના છે અને દરેક વ્યક્તિએ પોતાનું જીવન તેણે નિર્ધારિત કરેલ જીવન-માર્ગ અનુસાર વિતાવવું જોઈએ. ઈસ્લામમાં ઉપાસનાની પરિભાષા વ્યાપક અને સર્વગ્રાહી છે, જેમાં એવી તમામ કરણી અને કથનીનો સમાવેશ થાય છે જેને ઈશ્વર પ્રિય રાખે છે અને જેનાથી તે પ્રસન્ન થાય છે. તેથી એક મુસ્લિમ, જો ઈશ્વરના આદેશો અનુસાર કાર્ય

કરે તો તે ઈશ્વરની ઉપાસના કરી રહ્યો છે અને પોતાના જીવનના હેતુને પરિપૂર્ણ કરી રહ્યો છે. કુર્આનમાં પૂજા-અર્ચના અને ઉપાસનાના અનેક ઉદાહરણો આપવામાં આવ્યા છે :

- પ્રાર્થના કરવી : “હે આસ્થા ધરાવનારાઓ ! નમન કરો અને સિજદો કરો અને પોતાના પ્રભુ-પાલનદારની ઉપાસના કરો, અને ભલાઈ કરો, જેથી તમે સફળ થાઓ.” (કુર્આન, ૨૨:૭૭)
- દાન આપવું : “...અને (ઈશમાર્ગમાં) ખર્ચ કરો, આ તમારા મન માટે સારું છે. જેઓ પોતાના હૃદયની સંકુચિતતાથી બચી ગયા, તેઓ જ સફળ છે.” (કુર્આન, ૬૪:૧૬)
- પ્રમાણિક બનવું : “અસત્યનો રંગ ચઢાવીને સત્યને શંકાસ્પદ ન બનાવો, અને ન સત્યને છૂપાવો જ્યારે કે તેને તમે જાણતા હોવ.” (કુર્આન, ૨:૪૨)
- શીલવાન બનવું : “આસ્થા રાખનાર પુરુષોથી કહી દો કે પોતાની નજરો બચાવીને રાખે અને પોતાના શીલની રક્ષા કરે.... અને આસ્થા રાખનાર સ્ત્રીઓથી કહી દો કે પોતાની નજરોને બચાવીને રાખે અને પોતાના શીલની રક્ષા કરે...” (કુર્આન, ૨૪:૩૦-૩૧)
- કૃતજ્ઞ બનવું : “ઈશ્વરે તમને તમારી માતાઓની કૃપેથી એ સ્થિતિમાં કાઢ્યા કે તમે કંઈ જ નહોતા જાણતા. તેણે તમને કાન, આંખો અને હૃદય આપ્યા, જેથી તમે કૃતજ્ઞતા દર્શાવો (અર્થાત્ આભારી બનો)” (કુર્આન, ૧૬:૭૮)
- ન્યાયી બનવું : (“હે આસ્થા રાખનારાઓ ! ન્યાય માટે મક્કમતાથી ઊભા થઈ જાઓ, અલ્લાહ માટે ગવાહી આપનાર બનો, ચાહે તે તમારા પોતાના અથવા માતા-પિતા અને સગા-વહાલાઓના વિરુદ્ધ જ કેમ ન હોય; ચાહે કોઈ ધનવાન હોય કે નિર્ધન... તો તમે પોતાની મનેચ્છાઓનું અનુસરણ કરીને ન્યાયથી ન હટો...” (કુર્આન, ૪:૧૩૫)
- શાંત રહેવું, ધૈર્ય રાખવું : “અને ધૈર્ય રાખો, નિશ્ચિત રૂપે ઈશ્વર સુકર્મીઓનો બદલો વ્યર્થ જવા દેતો નથી.” (કુર્આન, ૧૧:૧૧૫)
- સત્કર્મો કરો : “જે લોકો આસ્થા લાવ્યા અને તેમણે સત્કર્મો કર્યા, તેમનાથી ઈશ્વરનો વાયદો છે કે તેમના માટે શમા અને બહોળું પ્રતિદાન છે.” (કુર્આન, ૫:૮)

સમાપન

ટૂંકમાં, કુર્આન માનવ-જાતિને એક સાચા ઈશ્વરની બંદગી અને ઉપાસના કરવાની શિક્ષા આપે છે, જેથી તેમના જીવનનો હેતુ સિદ્ધ થઈ શકે અને તેઓ આલોક અને પરલોકમાં સફળતાને વરી શકે.

“નિશ્ચિત રૂપે અમે લોકો ઉપર સત્યની સાથે તમારા ઉપર ગ્રંથ અવતરિત કર્યો છે. તેથી જેણે સન્માર્ગ અપનાવ્યો તો તે પોતાના માટે જ, અને જે પથભ્રષ્ટ થયો, તો તે ભટકીને પોતાને જ નુકસાન પહોંચાડે છે. તમે તેના માટે ઉત્તરદાયી નથી.” (કુર્આન, ૩૯:૪૧)

શું તમને નથી લાગતું કે આ ઉમદા ગ્રંથને એક વાર તો વાંચવો જોઈએ ?

માનવ-જાતિ માટે અંતિમ દિવ્ય સંદેશ

કુર્આન

“બહુ જોરાવર, બહુ જાણનાર અલ્લાહ (ઈશ્વર)ના તરફથી આ પુસ્તકનું ઉત્તરણ થયું છે.” (કુર્આન - ૪૦:૨)

“અમે તારી ભાષામાં કુર્આન ને આસાન કરી દીધું છે જેથી લોકો સમજે” (કુર્આન - ૪૪ : ૫૮)

“આ (કુર્આન) સર્વ જગતો માટે નસીહત માત્ર છે.” (કુર્આન - ૬૮:૫૨)



ઈસ્લામી સાહિત્ય એકેડેમી (ગુજરાત)
 ૨, ગ્રાઉન્ડ ફ્લોર, જુમસન ચેમ્બર્સ, અરબ મસ્જિદ પાછળ,
 પચ્ચર હુવા પેટ્રોલ પંપ સામે, રીલીફ રોડ, અહમદાબાદ - ૩૮૦૦૦૧
 ફોન : ૦૭૯ - ૨૫૫૦૯૯૬૩ મો. : ૯૩૭૭ ૧૧૧ ૦૩૩
 website : www.islamisahitya.com / email : islamisahitya@gmail.com
 આ પેમ્પ્લેટ અંગ્રેજીમાં www.iisna.com/pamphlets/ પર મળશે.

ઈસ્લામી મુખ્યમુખ શિક્ષાને જાણો... પરમસત્યને ઓળખો હૃદયના દ્વાર ખોલો

કુર્આન શું છે ?

ઈશવાણી

કુર્આન અક્ષરે-અક્ષર ઈશ્વર (અરબીમાં અલ્લાહ)ની વાણી છે, જેનું અવતરણ દેવદૂત જિબ્રીલ (Gabriel) દ્વારા ઈશદૂત મુહમ્મદ (સલ્લ.) ઉપર કરવામાં આવ્યું હતું.

“આ ગ્રંથનું અવતરણ અલ્લાહ (ઈશ્વર), અત્યંત પ્રભુત્વશાળી, તત્ત્વદર્શી તરફથી છે.” (કુર્આન, ૩૯:૧)

માનવ-જાતિ માટે માર્ગદર્શન

કુર્આન “લોકો માટે માર્ગદર્શન... અને સત્ય-અસત્ય વચ્ચે ભેદ કરનાર...” (કુર્આન, ૨:૧૮૫) છે.

તે માનવ-જાતિને, સાચું શું છે અને ખોટું શું છે તેના વચ્ચે ભેદ નક્કી કરવામાં મદદ કરે છે, જેના વગર માનવી વાસ્તવમાં નુકસાનમાં હોત.

અંતિમ દિવ્ય પ્રકાશના

કુર્આન સર્વશક્તિમાન અલ્લાહ (ઈશ્વર) તરફથી અંતિમ દિવ્ય પ્રકાશના છે, જે અગાઉના દિવ્ય ગ્રંથોમાંથી જે અક્ષરસઃ સાચું છે તેની પુષ્ટિ કરે છે, અને આ ગ્રંથોના હાલના સંસ્કરણોમાં જે કંઈ ઉપજાવી કાઢેલું અને ઉમેરાયેલું જોવા મળે છે તેનું ખંડન કરે છે અને તેને સુધારે છે.

“હે ગ્રંથવાળાઓ! એ વસ્તુને માનો જે અમે અવતરિત કરેલ છે, જે એ વાતની પુષ્ટિ કરે છે, જે સ્વયં તમારા પાસે છે...” (કુર્આન, ૪:૪૭)

કુર્આનનું અવતરણ કેવી રીતે થયું ?

કુર્આન ઈશદૂત મુહમ્મદ (સલ્લ.) ઉપર અવતરિત કરવામાં આવ્યું અને તે જે ભાષા (અરબી)માં અવતરિત થયું હતું એ જ ભાષામાં અત્યારે પણ ઉપલબ્ધ છે. જો કે કુર્આનના અર્થઘટન દર્શાવતા અનુવાદો વિભિન્ન ભાષાઓમાં ઉપલબ્ધ છે.

કુર્આન એકી સાથે એક પુસ્તકના રૂપમાં અવતરિત કરવામાં આવ્યું નથી; બલકે તેનું અવતરણ ૨૩ થી વધારે વર્ષોના ગાળામાં ફેલાયેલું છે.

આ કારણસર, કુર્આનને યોગ્ય રીતે સમજવા માટે તેની આપતો (શ્લોકો) કઈ પરિસ્થિતિમાં અવતરિત થઈ એ જાણવું આવશ્યક છે; નહિં તો તેની શિક્ષાઓ અંગે ગેરસમજ ઊભી થઈ શકે છે.

તે ઈશ્વર તરફથી છે તેની ખબર મને કેવી રીતે પડે ?

કુર્આન એક માત્ર એવો ધર્મ-ગ્રંથ છે, જેનું પ્રકાશન ખૂબ લાંબા સમયગાળાથી થતું રહ્યું છે, અને તેના અવતરણના દિવસ જેટલો જ અત્યારે પણ તે શુદ્ધ અને પવિત્ર છે. ૧૪૦૦ થી પણ વધારે વર્ષ થઈ ગયા તેને અવતરિત થયે, પણ હજુ સુધી કંઈપણ તેમાં ઉમેરાયું નથી, કંઈપણ કાઢી નાખવામાં આવ્યું નથી અને તેમાં કોઈ ફેરફાર પણ કરવામાં આવ્યો નથી.

કુર્આનની સુરક્ષા ન માત્ર લેખિત રૂપે કરવામાં આવેલ છે, બલકે પુરુષો, સ્ત્રીઓ અને બાળકો સુદ્ધાનાં હૃદયોમાં પણ તે સુરક્ષિત છે. આજે, લાખો લોકોના મોઢે તેના પ્રથમપૃષ્ઠથી લઈને અંતિમપૃષ્ઠ સુધી કંઠસ્થ છે.

“આ અનુસ્મરણ (કુર્આન) નિશ્ચિત રૂપે અમે જ અવતરિત કરેલ છે અને અમે સ્વયં તેના રક્ષક છીએ.” (કુર્આન, ૧૫:૯)

વૈજ્ઞાનિક ચમત્કારો

કુર્આન આધુનિક વિજ્ઞાનનું વિરોધી નથી, બલકે તે તેનું સહાયક છે. કુર્આનના કેટલાક નોંધપાત્ર પાસાઓમાંથી એક એ છે કે તેનાં ઘણાં શ્લોકોમાં વિભિન્ન ક્ષેત્રોમાં રહેલાં તેના અદ્ભુત પ્રાકૃતિક દર્શ્યોનું ચોકસાઈપૂર્વકનું વર્ણન જોવા મળે છે: જેમકે ગર્ભવૃદ્ધિનું વિજ્ઞાન, હવામાન-વિજ્ઞાન, ખગોળવિદ્યા, ભૂસ્તરશાસ્ત્ર અને સમુદ્રશાસ્ત્ર. સાતમી સદીથી આજ પર્યંત વૈજ્ઞાનિકોએ તેનાં વિવરણોને અવિશ્વસનીય રૂપે સાચા જોયાં છે.

“શીઘ્ર જ અમે તેમને અમારી નિશાનીઓ બાહ્ય ક્ષેત્રોમાં બતાવીશું અને સ્વયં તેમના ભીતર પણ, ત્યાં સુધી કે તેમના ઉપર સ્પષ્ટ થઈ જશે કે તે (કુર્આન) સત્ય છે.” (કુર્આન, ૪૧: ૫૩)

વાસ્તવમાં, કુર્આનમાં વર્ણિત વૈજ્ઞાનિક ચમત્કારોમાંથી ઘણાંની શોધ તો તાજેતરમાં જ ટેકનોલોજિકલ સાધનોના આધુનિક આવિષ્કાર વડે થઈ છે, જેમાંથી કેટલાકનું વર્ણન નીચે કરવામાં આવ્યું છે:

- કુર્આનમાં માનવ-ભ્રૂણની વૃદ્ધિનું વિગતવાર વર્ણન આપવામાં આવ્યું છે. અત્યાર સુધી વૈજ્ઞાનિકો આ વિગતથી અજાણ હતા.
- કુર્આન બતાવે છે કે તારાઓ, ગ્રહો, ચંદ્ર વગેરે ખગોળીય વસ્તુઓ ધૂળનાં વાદળોમાંથી બનેલાં છે. અગાઉ લોકો આ વાત જાણતા નહોતા, પરંતુ આ તથ્ય આધુનિક સૃષ્ટિ-વિજ્ઞાનમાં નિર્વિવાદ સિદ્ધાંત બની ગયો છે.
- આધુનિક વિજ્ઞાને શોધી કાઢ્યું છે કે બે સમુદ્રોને એક-બીજામાં ભળી ગયેલાં જોઈ શકાય છે, પરંતુ તે બંને વચ્ચે વાસ્તવમાં એક અંતરાય કે સીમા છે, જે તેમાં રહેલ ઉષ્ણતામાન, ઘનતા અને ઘારને જુદા પાડે છે.

આજથી ૧૪૦૦ થી વધારે વર્ષ અગાઉ ઈશ્વરની આ નિશાનીઓ કુર્આનમાં સ્પષ્ટ રૂપે વર્ણવવામાં આવી છે.

અદ્વિતીયતા :

કુર્આનમાં જે પ્રકારનું સૌંદર્ય અને લાવણ્ય, વક્તૃત્વ છટા અને લેખન-શૈલી, વૈભવ અને ભવ્યતા, તત્ત્વદર્શિતા અને વિદ્વતા તથા ભવિષ્યવાણીઓ અને પૂર્ણ લક્ષણો ધરાવે છે તેવું એક પણ પ્રકરણ કે અધ્યાય, તેના અવતરણથી લઈને આજ પર્યંત કોઈ વ્યક્તિ બનાવી શક્યો નથી.

“અને જો તેના વિશે, જે અમે અમારા ભક્ત ઉપર અવતરિત કર્યું છે, તમે કોઈ સંદેહમાં હોય તો તેના જેવી એક સૂરઃ (અધ્યાય) લઈ આવો અને અલ્લાહ સિવાય પોતાના સહાયકોને બોલાવી લો, જેમના આવી જવાનો તમને વિશ્વાસ છે, જો તમે સાચા છો.” (કુર્આન, ૨:૨૩)

જે લોકો ઈશદૂત મુહમ્મદ (સલ્લ.)નો ઈન્કાર કરતા હતા, તેઓ આ પડકારને ઝીલી ન શક્યા, જો કે કુર્આનની જે ભાષા (અરબી) હતી તેને તેઓ ખૂબ જ સારી રીતે જાણતા હતા. આ પડકારનો જવાબ આજ સુધી કોઈ આપી શક્યું નથી.

વિરોધાભાસથી પર :

જ્યારે લોકો લખે છે, તેમનાથી જોડણી (Spelling), વ્યાકરણ (Grammar) વગેરેમાં ભૂલ-ચૂક થઈ જ શકે છે; ક્યારેક તો તેમના લખાણમાં વિરોધાભાસ, ખોટી હકીકતો, માહિતી આપવામાં કંઈક રહી જવું અને જુદા-જુદા પ્રકારની અનેક ભૂલો જોવા છે.

કુર્આનમાં તમને કોઈપણ પ્રકારની ભૂલ-ચૂક કે વિરોધાભાસ જોવા નહીં મળે, બલકે તે તેનો વિષય જળવ્યક હોય, માનવ-ગર્ભની વૃદ્ધિ હોય, ભૂસ્તરશાસ્ત્ર હોય, હવામાન-વિજ્ઞાન હોય કે પછી ઐતિહાસિક તથ્યો અને ઘટનાઓ અને ઈશદૂતોનાં વૃત્તાંતો જ કેમન હોય !

શું આના રચયિતા મુહમ્મદ નથી હોઈ શકતા ?

ઈશદૂત મુહમ્મદ (સલ્લ.) ઈતિહાસમાં એક નિરક્ષર વ્યક્તિ તરીકે ઓળખાતાં હતા; કેમકે તેઓ લખી-વાંચી શકતા નહોતા. તેમણે કોઈપણ ક્ષેત્રમાં શિક્ષણ પ્રાપ્ત કર્યું નહોતું

“અને આ કુર્આન એવું નથી કે ઈશ્વર સિવાય કોઈ બીજાએ તેને ઘડી લીધું હોય.” (કુર્આન, ૧૦:૩૭)

કે જેનાથી એવું કહી શકાય કે આ ભવ્ય ગ્રંથમાં વહવિલ ઐતિહાસિક અને વૈજ્ઞાનિક ચોકસાઈ તથા સાહિત્યિક સુંદરતાનું નિરૂપણ તેમણે કર્યું હોય ! કુર્આનમાં આપવામાં આવેલ અગાઉના લોકોના ઐતિહાસિક વૃત્તાંતો અને સભ્યતાનું આલેખન પણ એટલું સરસ છે કે કોઈ વ્યક્તિ એવું લખી શકે નહીં.

“શું તેઓ કુર્આન ઉપર ચિંતન-મનન નથી કરતા ? જો આ અલ્લાહ (ઈશ્વર) સિવાય કોઈ અન્ય તરફથી હોત તો નિશ્ચિત રૂપે તેઓ તેમાં ઘણી વિરોધાભાસી વાતો જોતાં.” (કુર્આન, ૪:૮૨)